

कीर्तिपुरको चित्रण



काठमाण्डौ जि. प्र. का दर्ता नं. २११ -२०६७/०६८

कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ०७ (संयुक्तांक २६१) ने. सं. ११३६ गुलागा चतुर्दशी बुधवा: २०७३ भाद्र १५ गते बुधवार (Aug 31, 2016) मूल्य रु.५/- पृष्ठ १२

सम्पूर्ण काम एउटै रुखमुनि



ट्रि मेडिया प्रा. लि.

कीर्तिपुर-३, काठमाडौं

फोन नं. ०१४३३४४६४, ९८५१२१०४६३

नेपालमा खस साम्राज्य र त्यसपछिको राजनीतिमा वर्ग विश्लेषण



विष्णु चित्रकार

गताङ्कको बाँकी

यसै षडयन्त्रको जालोमा 'खस सामन्त र मध्यम वर्ग तथा दलाल नोकर शाह शक्ति' ले संविधान सभाको दोस्रो निर्वाचन गराई, आफू अनुकुल खस समुदायको नियन्त्रणमा रहने दोस्रो संविधान सभा निर्माण गरी त्यस मार्फत देशको राज्य सत्तामा सधैं खस समुदायको प्रभुत्व हुने गरी 'नयाँ संविधान' बनाउन लगाइयो। यसरी अन्तरिम संविधानको भावना विपरितको प्रतिगामी संविधान जनता माथि लाडियो।

यस संविधानले दिइने परिणाम यसरी छ :

१. अठ्ठाइसय वर्ष पहिला 'खस सामन्ति साम्राज्य' ले सिंगो नेपाल आफ्नो नियन्त्रणमा लिन बनाइएको योजना र 'निरंकुश पंचायती राजतन्त्र' ले उक्त 'खस सामन्ति साम्राज्य' को पद चिन्ह

दोहर्न्याई देशको प्रशासनमा सधैं खस बाहुल्यता हुने गरी गरिएको जिल्लाको सिमांकन व्यवस्थालाई सुरक्षित गरी आदिवासी जनजातिको आदिभूमि तथा थाकथलो निमत्यान्न पार्ने गरी संघिय प्रदेश निर्माण गर्ने नीति लिइयो।

२. विभिन्न प्रदेशमा त्याहाँका आदिवासी जनजाति तथा अन्य समुदायको पहिचान संस्थागत हुन नदिने र विस्तारै मास्दै जाने नीति लिइयो।

३. 'खस' (नेपाली) भाषा एउटालाई मात्र सरकारी कामकाजमा प्रयोग गर्न पाउने निर्णय गरी अन्य जनसमुदायको मातृभाषा रहेका राष्ट्रभाषाहरूलाई व्यवहारमा प्रयोग गर्न नपाउने गरी विस्तारै मास्ने पुरानो 'खस सामन्ति' नीतिलाई स्थायित्व दिने नीति लिइयो।

४. संयुक्त राष्ट्रद्वारा घोषित मानव अधिकार वडापत्र, आइ.एल. ओ १६९ र अरु अन्तराष्ट्रिय संघसंस्थाका निर्णय र त्यसमा नेपाल सरकारद्वारा अनुमोदन गरी हस्ताक्षर गरिको भएता पनि त्यसका विपरित जनताको हक अधिकार खोस्न कुनै कसर बाँकी राखेन।

५. जुन समुदायको मातृभाषालाई न्याय, प्रशासन र शिक्षामा प्रयोग गर्ने हक खोसेर उनीहरूको न्यायको हक,

सूचनाको हक र शिक्षालाई खोस्ने काम गरेर जन समुदायबाट आधारभूत मानव अधिकार खोस्ने काम समेत गरेको छ।

६. विश्वमा कतै नभएको जस्तो संविधानमै 'खस आर्य' भनेको बाहुन, क्षेत्री, दसनामी, सन्यासी भनी व्याख्या गरेर 'दलित समुदाय'लाई खस समुदायबाट निस्काशन गर्ने नीति लियो। यसरी उनीहरूले आफूलाई उच्च जाति भनी प्रमाणित गर्न प्रयत्न गरी संविधानमा उच्च जात र नीच जातिलाई संस्थागत गर्ने नीति लियो।

७. संविधानमा 'धर्म निरपेक्ष' राख्नु पर्ने बाध्य भएपछि संविधान मै 'धर्म निरपेक्ष' भनेको 'सनातन धर्म मान्नु हो' भनी व्याख्या गरेर शब्दको अपव्याख्या गर्ने काम गरे। 'निरपेक्ष' भनेको कसैको पक्ष नलिनु हो भन्ने जग जाहेर छ।

यस्ता निर्लज्ज र प्रतिक्रियावादी काम जनआन्दोलनबाट स्थापित राज्यसत्तामा पुग्न सफल 'खस सामन्त तथा मध्यम वर्गीय दलाल नोकर शाहहरूको कारणले 'आदिवासी, जनजाति, मधेसी र अन्य जनसमुदायका न्यायपूर्ण आन्दोलन फेरि एक पटक परास्त भए। उनीहरूको राजनीतिक हक, अधिकार प्राप्त गर्ने योजना पनि

पछि सन्थ्यो। संघिय राज्यमा पहिचान र समानुपातिक समावेशी समस्याको मुद्दा पनि समाधान भएन।

यसै कारणले यो संविधान सम्पूर्ण नेपाली जन समुदायको आफ्नो संविधान हुन सकेन। देश र जनतालाई विकास गर्ने र समृद्ध बनाउने काममा यसले आवश्यक सहयोग गर्न नसकिने भयो। यसले खस सामन्त र मध्यम वर्गीय खस बाहुन दलाल नोकरशाहहरूलाई मात्र अझ समृद्ध गर्ने र शक्तिशाली बनाउन सहयोग गर्ने भयो। देश विकास नभइकन सामान्य खस समुदायले भने विकास गर्न नसकेको भयो।

अहिलेको यस वर्तमान अवस्थामा देशका प्रमुख राजनीतिक पार्टीहरूले आफूलाई कम्युनिष्ट भन्ने होस वा लोक तन्त्रवादी वा अन्य पार्टीहरू या त यस सत्ता राजनीतिमा सहभागी छन् या त सहयोगी रहेको छन्। यिनीहरूको पार्टी केन्द्र पनि या त 'खस मध्यम वर्ग' को नियन्त्रणमा छ र यसको राजनीतिक चिन्तन देशमा खस प्रभुत्व जमाउने खस नश्लवादी चिन्तनले हावी छ। तसर्थ अब यस खस नश्लवादी र प्रभुत्ववादी चिन्तन र व्यवहारको विरुद्ध निरन्तर संघर्ष जारी राख्न साना र मध्यम स्तरका राजनीतिक पार्टीहरू जस्को नेतृत्वमा समानुपातिक समावेशी

छ र नशलीवादी तथा प्रभुत्ववादी चिन्तनको विरोध छ, त्यसको दायित्वमा आएको छ। यिनीहरूले गर्ने आन्दोलनमा साथ दिनु वा यिनीहरूले नेतृत्व गर्न नसकेको अवस्थामा पनि आम जनसमुदायले देश र जनताको हितमा समानुपातिक समावेशी र पहिचानको परम्परागत आन्दोलनलाई निरन्तर अगाडी बढाउनुको कुनै विकल्प नै छैन।

त्यसैले अब सम्पूर्ण आदिवासी, जनजाति, मधेसी र अन्य जनसमुदायले आफ्नो पहिचान जोगाउन, आफ्नो, नैसर्गिक हक, अधिकार प्राप्त गर्न अढाइ सय वर्ष अघि देखि आफू माथि भइरहेको उत्पीडनले देस र जनताले भोग्नु परेको क्षति र हानी नोक्सानीको क्षतिपूर्ति को आवाज बुलन्द पार्नु पर्छ र यस बारे आम जन समुदायलाई सचेत पार्नु अत्यन्त आवश्यक छ। देश र जनताका यस्ता समस्या समाधान नहुन्जेल आन्दोलनहरू त फेरि फेरि भइ नै रहेनछ। यो त प्रकृतिको नियम नै हो। यस विषयमा जनताले छिटो सचेत हुन नसकेमा वा अगुवाहरूले जनतालाई सचेत पार्न नसकेमा वा जनतालाई संगठित र नेतृत्व गर्न नसकेमा परि र्गतणले अलि बढी समय लिन सक्छ। शुभम् !

रामले शंबूक वध गरेको कथा-प्रसङ्ग



प्रा.डा.चन्द्रमान बज्राचार्य

रामचन्द्रले सीता त्याग गरे पछिको कथा हो यो। अश्वमेध यज्ञपछि र ामलाई अत्यन्त हर्षित माता कौशल्याले आशीर्वाद दिइन्, "पुत्र तिम्रो अश्वमेध यज्ञ सफल भयो, तिमी युग(युगसम्म पनि बाँचिरहौ।"

त्यही बेला एक ब्राम्ह आफ्ना छोरोको मृत्त शरीर ल्याएर चिच्याउँदै भन्यो, "राम तिमी मेरो छोराको हत्यारो हो। यो मृत्यु हो, हत्या हो र यसको कारण तिमी हो।"

यति भनेर ब्राम्हण विद्युत गतिले मृत(शरीरलाई राजप्रसादबाट बाहिर लग्यो।

यसबारे महामुनि नारदले र ामचन्द्रलाई भन्यो, "तिम्रो राज्यमा निश्चय पनि कोही पातकी शूद्रले आफ्नो दास धर्मको त्याग मोक्ष सिद्धिको लागि तपस्या गरिरहेको छ, राम"

त्यसपछि शूद्र तपस्वीको खोजका लागि दलबलसहित लागे। बाटोमा एक वृद्ध तपस्वीले अगाडि बढेर रामलाई आशीर्वाद दियो र भन्यो, "राजन्, यो आश्रम महर्षि शंकूकको हो। शंकूक चारै वेद र धर्मशास्त्रहरूको प्रकान्ड पण्डित हुन। हामी सबै उहाँकै छत्रछायाँमा विद्या आर्जन गर्दैछौं।"

सवैजना शंबूक ऋषिको आश्रमतिर लागे। महर्षि शंबूक त्यसबेला ध्यानावस्थामा थियो। कोलाहल सुनेर शंबूकको आँखा खुल्यो।

श्रीरामले ऋद्ध अघि बढेर प्रणाम गरेर भन्यो, "महर्षि, म दशरथ पुत्र र ाम हुँ। तपाईंको वंश कुन हो?"

शंबूकले आशीर्वाद दिदै भन्यो, "र ाम, मेरो नाम शंबूक हो, म शूद्र हुँ।"

यति कुरा सुन्ने बित्तिकै श्रीरामले आँखा रातो पादै भन्यो, "शूद्र तेरो र गतको प्यास बुझाउनका लागि मेरो यो खड्गले देशको कुनाकाप्चा खोजिसकेको छ। तँ शूद्र भएर पनि तैले ब्राम्हण बन्ने धृष्टता गरिस्। तैले मर्यादा उल्लघन गरीस। तेरो अपराध अक्षम्य छ। यति भन्दै रामले खड्ग म्यानबाट निकाल्यो।

शंबूकले निर्भिक भएर टाउको उठायो। उसको मुखमा अलौकिक तेज थियो। ऊ चकित भएर सोध्यो, "कस्तो अपराध महाराज?"

श्रीरामले भन्यो, "मूर्ख तैले निर्धारित धर्मको श्रृंखलाको तोड्ने साहस गरिस्। तैले परम्परा र समाज विरुद्ध विद्रोह गरिस्। तैले शूद्रको सेवा धर्म त्यागर द्विज बन्ने जघन्य पाप गर्‍यो। तेरो यो कुकर्मको कारण मेरो राज्यमा ब्राम्हण पुत्र अल्पायुमै मृत्यु भयो। तँ नै ब्राम्हण पुत्रको अल्पायुमै मृत्युको कारण हो। तँ हत्यारो होस्, त्यसैले र ाजदण्ड अनुसार तँ मृत्युको भागी होस्।

शंबूकको मुख रक्तवर्ण भयो। अनि गर्जदै भन्यो, "राम, तिम्रो आकृति कस्तो भ्रष्ट हुँदै गइरहेको छ? मैले देवताहरूको मान्य दशरथपुत्र रामको यस्तो नैतिक पतन हुन्छ भनेर सपनामा पनि नसोचेको र आफ्नो कुकर्मको फल अर्कोलाई लादेर ाजदण्डको आदमा तपस्वीहरूको बधको लागि समेत उद्यत हुन्छ भन्ने नसोचेको। ब्राम्हण बालकको अल्पायुमै मृत्युको कारण म होइन, तिमी स्वयं नै हो, तिम्रो पापकर्म हो।"

शंबूकले मुनि वशिष्ठतिर हेरेर भन्यो, "तिम्रो पाप कर्म। धर्मकम त्यागेर तिम्रो दरवारको स्वादिष्ट भोजन खान पल्केका यी ब्राम्हण र ऋषिजनले तिमीलाई के बताउँदछ र? यिनीहरु त अचेतन बाजाहरु जस्तै हुन् (तिमीले रागमात्र सुरु गर्नुपर्छ अनि यिनीहरूले



तिम्रो इच्छानुसार राग अलाप्न थाल्छन्। राम, तिमी धोखा दिदै बटुवाहरूलाई टोके सर्पजस्तै हो। तिमीले बालि र सुग्रीवलाई मल्ल युद्ध गराएर बाणले बालिको बध गर्‍यो। तिमी क्षत्रिय भएर पनि क्षत्रि धर्म त्याग गर्‍यो, तर त्यो बेला कोही ब्राम्हणको छोरा मारेन, तर आज वेदशास्त्रको अध्ययन, समाजको दुर्गन्धित अंगको सेवा सुश्रुवा तथा पशुभन्दा पनि तल्लो घुणित घृणित शूद्रहरूको उत्थान गर्ने प्रयासलाई समेत अपराध घोषित गरेर तिमीले मेरो बध गर्न उद्यत भइरहेछौ? राम तिम्रो खड्गद्वारा मेरो वध भएमा मलाई सीधा स्वर्ग पुर्‍याउँछ, किनकी म सत्यमा छु

र तिमी अधर्म, पाखण्ड, भ्रूठो मर्यादा र ाजदण्डको शक्तिले सोभ्रासिद्धा पशुपन्क्षीहरूमाथि शिकार खेल्ने एक बाघ हो। तिम्रो दुई अनाथ बालक छोराहरूलाई अरुले पालिराखेको छ, के तिमी आफ्ना सन्तानप्रति धर्म पालना गरेका छौ? पिता भएर तिमीले सन्तानप्रति आफू धर्मबाट विमुख भयौं।"

यसपछि श्रीरामले खड्गले शंबूकको टाउको काटिदियो र शंबूकको टाउको भूमिमा पर्‍यो। अनि महामुनि वशिष्ठको मुखबाट 'अयोध्यापति महाबली रामकी जय' को उद्घोष भयो।



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ०७ (संयुक्तांक २६१) ने. सं. ११३६ गुलागा चतुर्दशी बुधवार: २०७३ भाद्र १५ गते बुधवार (Aug 31, 2016) मूल्य रु.५/- पृष्ठ १२

कीर्तिपुरको थाहांबहा स्थित लहनामा प्रहरीद्वारा छापा राजमान महर्जन गिरफ्तार पछि धरौतिमा रिहा



लहनाका संचालक राजमान महर्जन 'जापान' र अवैध रक्सी बरामद गर्दै प्रहरी

कीर्तिपुर सन्देश

गत भाद्र १३ गते सोमबार विहान अचानक महानगरीय प्रहरी वृत्त कीर्तिपुरका प्रमुख डिएसपि डा. मेखबहादुर खत्रीको नेतृत्वमा आएको प्रहरी टोलीले कीर्तिपुर नगरपालिका वडा नं. १ थाहांबहालमा रहेको लहना रेष्टुरेन्टमा छापा मारे।

लहना रेष्टुरेन्ट कीर्तिपुरमा मात्रै हैन राजधानीमा नै चर्चित छ। लामो समयदेखि चर्चामा रहेको सो रेष्टुरेन्टमा प्रहरीले छापा मारेको विषयमा सम्पूर्ण कीर्तिपुरवासीले चासो लिएका छन्।

महानगरीय प्रहरी वृत्त कीर्तिपुर का प्रमुख डिएसपि डा. मेखबहादुर

खत्रीको नेतृत्वमा आएको प्रहरी टोलीले लहनामा आउने पाहुनाहरुको लागि खुवाउन रक्सी बनाउने कत, भाँडाकुँडाहरु समेत जफत गरेको थियो। प्रहरीले लहनाबाट ९ वटा कत राख्ने ड्रम, रक्सी बनाउने फोसि, डुबुली, घैंटो समेत प्रहरी

‘अवैध रुपमा रक्सी बनाएर बेच्नु गैर कानुनी हो सबुत प्रमाण सहित गिरफ्तार गरेको’
-डिएसपि डा. मेखबहादुर खत्री
‘हिरासतमा नै बसेर सर सफाई अभियान संचालन गर्ने’

-राजमान महर्जन 'जापान'

कार्यालयमा ल्याए। लहनाको संचालक को हो भन्दा राजमान महर्जन 'जापान' अगाडि आए पछि उहाँलाई लिएर प्रहरी अफिसमा आएको थियो। सोमबारका दिनमा लहनाका संचालक एवं स्थानीयवासी राजमान महर्जनलाई प्रहरीले गिरफ्तार गरि कीर्तिपुरस्थित प्रहरी कार्यालयमा ल्याएको हो।

‘विक्रम संवत् २०६३ साल भाद्र २२ गते नेवा: तजिलजि, संस्कृति जगेर्ना गर्न भनि कीर्तिपुर नगरपालिका वडा नं. १ स्थित थांबहाल टोलमा खोलेको लहना हो। जसको उद्घाटन संस्कृतिविद एवं तत्कालिन नेपालभाषा एकेडेमीका चान्सलर सत्यमोहन जोशीले गर्नु भएको’ बाँकी ७ पेजमा

शाखा अधिकृत IQ & ENGLISH

Classes are running
हरेक दिन बेलुकी
५ बजेदेखि

Only at VALLEY

- दैनिकरूपमा निशुल्क नोटहरु दिइने र सामान्य ज्ञानको परीक्षा हुने।
- एकहप्तासम्मको कक्षाहरुको Schedule अग्रिम दिइने साथै लेखनसीप विकाशको लागि विज्ञद्वारा आवश्यक रूपमा कक्षाहरुको व्यवस्था।
- दैनिक र नियमित कक्षा संचालन हुने (समय परिवर्तन नहुने)
- परीक्षा लोकसेवा स्तरको Model मा नै लिइने। Bonus, Revision र Exam Technique कक्षाहरुको साथै परीक्षामा लेखिएका कपीहरु उचित सुझाव सहित पुनः फिर्ता दिइने व्यवस्था।
- निजामति सेवा क्षेत्रका अति योग्य, अनुभवि, विज्ञ, पुस्तक लेखक तथा विद्यार्थी हरूमा लोकप्रिय शिक्षकहरुद्वारा कक्षाहरुको व्यवस्था साथै प्रत्येक हप्ता परीक्षा र परीक्षा सम्बन्धि निशुल्क विशेष परामर्श साथै Projector द्वारा कक्षाहरुको व्यवस्था गरिने।
- निशुल्क Special Computer Course (लोकसेवाको Syllabus अनुसार) साथै Interview Preparation कक्षाहरुको व्यवस्था

Also remember us for: Language, computer, Tuition & Study Abroad

VALLEY
Institute Kirtipur
NEAR KIRTIPUR NEW GATE Ph: 01-4332509

नेपालको लागी आधिकारीक विक्रेता
MOBILAND ELECTRONIC PVT.LTD.

WishPOWER
POWERFUL GENSETS

DEALERS
wanted
for all over
Nepal

India's
No. 1 Power
Gensets
Now in Nepal



(2.5 to 125 KVA)

Diesel & Petrol



Authorized Distributor for Nepal
MOBILAND ELECTRONIC PVT. LTD.
Kirtipur-17, Kathmandu,
Nepal
Contact Numbers
+977 (01) 4332037 (0)
Email: info@mobilandelectronic.com
Web: http://www.mobilandelectronic.com

Address (Branch & Service Center)
Kuleshwar, Kathmandu
Nepal

Toll Free No.: 16600100022

कानुनी सल्लाहकार
ज्ञानबहादुर महर्जन
प्रकाशक
नजरराम महर्जन
 (९८४१४०१०७७)
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
 वेभसाइट व्यवस्थापन
 राज श्रेष्ठ
 प्रेस: शर्मीला प्रिन्टर्स, डल्लु, काठमाण्डौ
 कार्यालय: निम्बासी टोल: कीर्तिपुर नपा-३
 फोन नं.: ४३३३००७
 kirtipur_sandesh@live.com
 http://kirtipursandesh.blogspot.com

सम्पादकीय

संविधान संशोधनको सवालमा

दलहरु बीच विवाद

जारी भएको संविधान संशोधन गर्ने सवालमा प्रमुख राजनीतिक दल माओवादी केन्द्र, कांग्रेस र एमालेका नेताहरु बीच विवाद भएको छ । प्रधानमन्त्री पुष्पकमल दाहल प्रचण्डले बोलाउनु भएको तीन दलको बैठकमा एमालेका नेताहरुले अहिलेको अवस्थामा मधेसवादी र संघीय गठबन्धनले राखेको माग अनुसार संविधान संशोधन गर्न आफूहरु तयार नभएको तर्क राखेको थियो ।

विगतमा आफूहरुको नेतृत्वमा रहेको सरकारले संविधान संशोधन गरिसकेको अवस्थामा अब फेरी संविधान संशोधनको आवश्यकता नभएको कुरा उठाउँदै संविधान संशोधनको सवालमा असहमति भएपछि विना निष्कर्ष बैठक सम्पन्न भएको थियो । मधेसवादी होसा या संघीय गठबन्धनको माग होस जे भएपनि जारी जायज मागलाई सम्बोधन गर्न नेताहरु तयार हुनुपर्ने हो । तर प्रमुख दलका प्रमुख नेताहरुबीच नै विवाद भएपछि संविधान संशोधन हुने संभावना कम हुँदै गएको छ ।

संविधान संशोधन पनि नहुने र स्थानीय तहको पुनर्संरचना गरि चुनाव पनि गर्न नसक्ने अवस्था आएमा प्रमुख दललाई नै समस्या आउने कुरा ती दलका नेताहरुले समयमै बुझ्नुपर्ने कुरा हो ।



राजेन्द्र अमात्य

उचित र अनुचित सही र गलत ग्राह्य र त्याज्य आदि जस्ता संस्कारको निर्णय गर्न सक्ने बुद्धिलाई नै हामी विवेक भन्दछौं ।

विवेक वस्तुगत रुपमा जीवनलाई सुरक्षित राख्ने भोज्य पदार्थ हो । हामी प्रायः विवेकलाई चिन्तनको सीमामा बाँध्ने गर्दछौं । तर व्यवहारमा जाँदा त्यसको ठीक उल्टो काम गर्छौं ।

देश हाँक्ने राजनीतिक नेताहरुको लापरवाहीले गर्दा जनताहरु स्वार्थ र घमण्डपन तिब्ररुपमा बढेको देखिन्छ ।

अब अलि प्रसंग बदलौं, म प्रायः जाँड रक्सीकै विषयमा लेख लेख्ने गर्छु । किन कि यो विषय लेख्दा कसैको कुलतको बानी सुधारमा विकास हुन्छ कि भन्ने मेरो सोच थियो ।

सामान्य रुपले कहिलेकहि मात्र केही मात्रामा जाँड रक्सी सेवन गर्दा स्वास्थ्यमा कुनै नकारात्मक असर गर्दैन । तर अत्यधिक रुपमा सधैं रक्सी, वियर, तथा वाइन आदि पिउने

अत्यधिक जाँड-रक्सी सेवन नगरौं

गर्दा शरीरको महत्वपूर्ण अंगहरु कमजोर भई मानिस विस्तारै मानसिक रोगी हुन्छ ।

जाँड रक्सी एउटा यस्तो पदार्थ हो अलि अलि मात्रामा खाँदा भलादमीपन देखिने, अलि बढि पिउँदा माल्ने, जिस्काउने, भगडा गर्ने, निहुँ खोज्ने, कुटपिट गर्ने, सवारीसाधन दुर्घटना गर्ने, हतियार चलाउने, बलात्कार गर्ने हुन्छन् ।

जाँड रक्सी धेरै बढि पिएमा वान्ता गर्ने, हात काम्ने, बेहोस भएर जथाभावी लड्ने र कसैको ज्यानै जानेसम्म हुन्छ । दिर्घकालीन समस्या भएमा टोल छिमेक, समाजले अपहेलना गर्छन् । स्नायुजन्य रोग, कलेजोको रोग, मुटुको रोग लगायत आन्द्रामा घाउ हुने सम्भावना रहन्छ ।

यस्तै अन्य विभिन्न प्रकार को नशाहरु लिएर लड्नेहरु पनि समाजमा प्रसस्त छन् ।

जस्तै : गाँजा, भाङ्ग, धतुरो अफिम, स्म्याक्स, टयाब्लेट, हेरोइन कुनै औषधि, कुनै रसायन वा अन्य नशाकारक वस्तुहरु धुवाँ तानेर सोभै वा खाद्यवस्तुमा मिसाएर सुधेर वा सुईको प्रयोग गरेर आनन्द लिने युवाहरु समाजमा क्रमिक रुपमा बढ्दै छन ।

नशाजन्य पदार्थ कस्तो र कति मात्रामा गरेको छ त्यही अनुसार समस्या र लक्षणहरु

हुन्छन् । यस्ता व्यक्तिहरु प्रायः समूहगत रुपमा दुर्व्यसनमा लाग्ने हुन्छन् ।

नशाजन्य पदार्थ प्रयोग गर पछि लड्ने हुने, सुत्ने दुब्लो पातलो हुँदै जाने, भूठो बोल्ने, घरको सामानहरु चोरेर बेच्ने र त्यही पैसाले लागुपदार्थ किनेर खाने, अन्य साथीभाईसंग भुठो कुरा गरी पैसा माग्ने जस्ता असामाजिक कार्यमा लाग्ने पनि हुन्छन् ।

जाँड रक्सी तथा अन्य लागु पदार्थ सेवन गर्ने व्यक्ति स्वयंका लागि घाटक त छँदैछन् तर परिवार र सामाजिक लागि पनि उत्तिकै समस्यादायक हुन्छन् । कलेज पढ्ने प्रायः युवाहरु चिया पसल वा मन्दिर वरिपरि बसेर समूहगत रुपमा चुरोट सेवन गरेको देखिन्छ ।

सुरुमा चुरोट सेवन गर्न सिक्दै भोली चुरोटमा गाँजा भरेर खान थाल्छन् । शरीरमा नशा लागेपछि आनन्द महसुस गर्छन् । त्यही आनन्दको मज्जा लिँदै कुनै बेला कडाखालको लागुपदार्थ सेवन गर्न सिक्छन् । यसबारेमा हरेक अभिभावकहरु सचेत हुनुपर्ने अवस्था आएको छ ।

त्यसकारण अनावश्यक रुपमा आफ्ना छोरा छोरीलाई बढि पैसा दिने नगरौं । कलेज पढ्ने युवाहरु लागु पदार्थ सेवन गर्नु अरु मुख्य कारण मोबाईल पनि हो ।

सुरुमा चुरोट सेवन गर्न सिक्दै भोली

चुरोटमा गाँजा

भरेर खान

थाल्छन् । शरीरमा

नशा लागेपछि

आनन्द महसुस

गर्छन् ।

त्यही आनन्दको

मज्जा लिँदै कुनै

बेला कडाखालको

लागुपदार्थ सेवन

गर्न सिक्छन् ।

यसबारेमा हरेक

अभिभावकहरु

सचेत हुनुपर्ने

अवस्था आएको

छ ।

संगत सामाजिक, आर्थिक, पारिवारिक लगायत विभिन्न कारणहरुले गर्दा मानिसहरु जाँडरक्सीको कुलत तथा कडाखालको लागुपदार्थ सेवन गर्न थाल्छन् ।

यस्ता दुर्व्यसनमा नफसुन भन्नाको लागि प्रत्येक स्कूल तथा कलेजहरुमा पनि यसबारे सचेत गराउने शिक्षा दिने आवश्यक देखिन्छ ।

तीज मान्ने नेवार महिलालाई सार्वजनिक चुनौति

- ज्वजलपा सकसितं -

यो समाजमा भीडको पछाडि कुद्ने मानिसको कम छैन । “भीडको पछाडि कुद्ने” भन्नाले अरुले जे जे गच्यो त्यहि देखासिकि गर्ने प्रवृत्ति हो । के सहि हो, के सहि हैन भनेर अलिकति पनि नसोचि हाहाहुहुमा रम्दै दौडिदा आफ्नो स्वाभिमान, शक्ति, वर्चस्व, आधार र भविष्य गुमाउँदै जाने हुनाले त्यसो गर्नुको मतलब आफ्नै खुट्टामा बच्चरो हान्नु भै हो । क्षणिक रमाइलो र रहरपछाडि लाग्दा आफ्ना भावि सन्ततिको निमित्त गलत शिक्षा र संस्कारको विजारोपण गर्नु भनेको एक डरलाग्दो सामाजिक रोग हो । मैले त्यस्तो डरलाग्दो रोग नेवार महिलाहरु, त्यसमा पनि अत्यधिक श्रेष्ठ खलकका महिलाहरुमा देखे । केहि वर्ष अगाडि तीजभेलामा साथीसंगी लाई साथ दिन छेउमा सुस्तरी तालि बजाउने नेवार महिलाहरु

केहि वर्ष पछाडि हरीयो छड्के तिलहरीमा सज्जिएको देखियो । केहि वर्ष अगाडि फोटोमा उस्तै देखिन रातो-साडी र तिलहरीमा सजिएका नेवार महिलाहरु केहि वर्ष पछाडि ‘दर पार्टी’का आयोजक हुँदै गरेको देखियो । केहि वर्ष अगाडि खाने पिउने रमभ्रमको रुपमा तीजमा भाग लिने नेवार महिलाहरु केहि वर्ष पछाडि बत-पुजामा अघि सरेको देखियो । यो प्रगति हो कि पतन ?

नेवार महिलाहरु इहि र बारा राखेर सौभाग्य र स्वतन्त्रताको जीवनदर्शनमा हिडाइएका महिलाहरु हुन । यस्तो उदार र उच्च जीवनदर्शन तीजको सामाजिक सांस्करीक मान्यताको परिधिभित्र अटाउँछ कि अटाउँदैन भन्ने कुरा नेवार महिलाले बिचार गर्नु पर्दैन ? संस्कार र चाडबाड मनाउँदा त्यसमा निहित मान्यता, शिक्षा

र दर्शन नअपनाउने भए त्यस्तो संस्कार र संस्कृति नै किन पछ्याउने ? तीजको रमभ्रम मन पराउने नेवार महिलालाई मेरो चुनौति छ, इहि गर्दा तपाईंको सौभाग्यको साक्षि बसेको बेललाई अब फुटाएर फाल्दिनोस, लास भै खोलामा बगाइदिनोस, चितामा जलाइदिनोस । बारा समापन गर्दा तपाइलाई दिक्षित गरीएको शिक्षा-ज्योति पुञ्जको प्रतिक ज्वालान्हायक खुट्टाले कुल्चेर फाल्दिनोस, तपाईंलाई अर्पण गरीएको सिन्दूर पखालेर फाल्दिनोस, वा धुलोले त्यो सिन्दुर पुर्दिनोस । तीज मनाउने नेवार महिलावृन्दहरु हो, आँट छ यसो गर्नु ? इहि बारा राखिएको नेवार महिलाले तीजमा भाग लिन तपाईंहरुको आमा, हजुरआमाहरु अन्धो भएर तीज नमनाउने गरेका हुन ? तपाइहरुको आमा हजुरआमाहरु श्रीमान नभएका

महिला हुन ? श्रीमानलाई माया र श्रद्धा नगर्ने महिलाहरु हुन ? हैनन् भने आमा हजुरआमाहरुले मान्न नपरेको तीज मान्दै हिड्न तपाईंहरुलाई के ले बाध्य बनायो, के ले उत्ताउलो बनायो ? तपाईंहरुले मानेको तीजका कारण तपाईंहरुको श्रीमान सुख भएका छैनन्, आयू बढेका छैनन्, रमाएका छैनन् । अनावश्यक खर्च र भ्रष्टाचारले गर्दा बरु चिन्ता बढेको छ, खर्च बढेको छ र आयू घटेको छ -यो कुरामा होस पुर्‍याउनु भयो ? देखासिकिमा उताउलिएर तीज मान्दा तपाईं नेवार महिलाहरुले तपाईंका श्रीमान हरूको टाउको चप्पाउनु भो, रगत पिउनु भो -मैले यसो भन्दा यो कुरो हैन भन्ने हिम्मत छ ? मेरो चुनौति छ -‘मेरो नेवार श्रीमतिले तीज मान्दै पुजाव्रत बसेको हुनाले मेरो आयू बढेको छ’ भन्ने कोहि नेवार श्रीमानलाई यहाँ उपस्थित गराउन सक्नु हुन्छ ?



आदिवासी महिलाहरुलाई आडकाजीका ६ प्रश्न

(१) तीज आदिवासी जनजातिहरुको चाड होइन भन्ने कुरा थाहा पाउँदा पाउँदै तपाईंहरु रातो साडी लगाएर नाच्दा तपाईंका सन्तानहरुमा कस्तो प्रभाव पर्ला ? (२) तपाईंहरुको एक दिनको मनोरन्जनले आदिवासीको संस्कृतिमा अपुरणीय क्षति पुग्छ भन्ने हेक्का छ कि छैन ? (३) नाक थिच्चे आँखा चिम्ले भयो भनेर फिल्ममा नखेलाउने तर तीजको गीति एल्बममा पैसा दिएर आदिवासी कलाकारलाई नचाएर गाउँका सिधासाधा आदिवासीहरु महिलाहरुलाई तीज मनाउन लगाउने पड्यन्त्रबारे जानकारी छ कि छैन ? (४) सामाजिक सदभावको नाममा तीजमा हामी आदिवासी नाच्छौं तर हामी आदिवासीको चाडपर्व, लोसार, साकेला, उच्चौली, उमौली, म्हपूजा, तेमाल, जात्रा, माघे संकराती, छठ, भुमे पूजामा गैरआदिवासी महिलाहरु नाच्न आएको देख्नु भएको छ ? (५) २५० वर्षदेखि हिन्दु राज्य र हिन्दु राज हिन्दुकरणको शोषण र दमनका कारण लोप हुने अवस्थामा पुगेका हाम्रा चाडपर्वहरुलाई संरक्षण र विकास गर्नु सद्दा अरुको चाडपर्व मनाउँदा हाम्रा चाडपर्वहरु अस्तित्व समाप्त हुँदैन ? (६) आफ्ना चाडपर्वहरु समाप्त पारेर अरुको चाडपर्वमा रमाउनु भनेको असारमा आफ्नो खेत बाँभो राखेर अरुको खेतमा रोपाईं गरेजस्तो भएन ?

रुद्र बहादुर स्मृतिप्रतिष्ठानको साधारण सभामा पुरस्कार प्रदान

कीर्तिपुर सन्देश साप्ताहिक

कीर्तिपुरको स्वास्थ्य र शिक्षा क्षेत्रमा अतुलनीय योगदान पुऱ्याउनु भएका कीर्तिपुर लायकका स्व.रुद्रबहादुर प्रधानको स्मृतिमा गठन गरिएको रुद्रबहादुर स्मृति प्रतिष्ठानले गत भाद्र ११ गते एक कार्यक्रमका बीच “रुद्र बहादुर स्मृति सम्पदा तथा सस्कृति संरक्षण पुरस्कार -२०७३ प्रदान गरियो ।

प्रतिष्ठानको अध्यक्ष रविन्द्रबहादुर प्रधानको सभापतित्वमा भएको उक्त कार्यक्रमको काठमाडौं क्षेत्र नं १०को सांसद राजेन्द्र कुमार के.सी.ले पानसमा दीप प्रज्ज्वलन गरी उद्घाटन गरिएको थियो ।

अन्य अतिथिहरूमा सभासद रुपा महर्जन श्रेष्ठ, की.न.पा.का कार्यकारी अधिकृत उद्धव प्रसाद रिजाल, डिएसपि डा.मेख बहादुर खत्री, संरक्षिका राधा प्यारी प्रधान र सल्लाहकार टिका राम महर्जन हुनुहुन्थ्यो । संस्थाका सचिव सुनिल श्रेष्ठले संचालन गर्नुभएको उक्त कार्यक्रममा उपाध्यक्ष अरुणबहादुर श्रेष्ठले स्वागत मन्तव्य दिनु भएको थियो ।

अध्यक्ष रविन्द्रबहादुर प्रधानले वार्षिक प्रतिवेदन दिनु भएको थियो । उहाँका अनुसार २०७० भदौ ६ गते रुद्र बहादुर प्रधानको असामयिक स्वर्गारोहण भएको थियो । उहाँको योगदानको कदर



गर्दै प्रतिष्ठान गठन गरी २०७० माघ १५ गते जिल्ला प्रशासन कार्यालय काठमाडौंमा दर्ता भएको थियो । जसको उद्घाटन २०७० चैत्र १५ गते प्रमुख अतिथि सभासद राजेन्द्र कुमार के.सी.ले गर्नु भएको थियो । गठन पश्चात स्वास्थ्य शिविर, अभिमुखीकरण कार्यक्रम लगायत विभिन्न कार्यक्रम गर्दै आइरहेका छन् ।

कीर्तिपुर भेगमा सम्पदा तथा संस्कृति, स्वास्थ्य एवं शिक्षाका क्षेत्रमा उल्लेख्य योगदान गर्ने व्यक्ति/संस्थालाई क्रमशः सम्मान स्वरूप यस वर्षदेखि पुरस्कृत गर्ने प्रतिष्ठानको कार्य योजना अनुसार यस वर्ष ऐतिहासिक, धार्मिक, सांस्कृतिक एवं मौलिक परम्पराले सुसज्जित १२ वर्षे “बाघ भैरव देवगण नाच” का देवगण, गुरु तथा



व्यवस्थापकहरूलाई प्रतिष्ठानको प्रथम वार्षिक साधारण सभाको अवसरमा सम्मान गर्नुका साथै नगद रकम रु.२० बीस हजार पनि प्रदान गरिएको थियो ।

प्रमुख अतिथि राजेन्द्र कुमार के.सी.ले प्रतिष्ठानको कामको सराहना गरी रविन्द्रबहादुर प्रधानलाई सुपुत्रको उपमा दिदै आफूले पनि सक्दो सहयोग गर्ने वचन दिनभयो ।

अर्का अतिथी सांसद रुपा महर्जनले विभिन्न भोज भतेर गरेर पैसा सकाउनुका बदला यस्तो सामाजिक काममा खर्च गर्न सकेकोमा प्रशंसा गर्दै योजना सहित आएमा आफूले पनि सक्दो सहयोग गर्ने वचन दिनभयो ।

अर्का अतिथी कीर्तिपुर नगर पालिकाका कार्यकारी अधिकृत उद्धव

प्रसाद रिजालले स्तन क्यान्सर, महिला पाठ्यघर सम्बन्धि स्वास्थ्य शिविरको लागि की.न.पा.ले बजेट छुट्याई सहयोग गरिदै आएको बताउनु भयो । योजना सहित आएमा रुद्र बहादुर प्रतिष्ठानलाई पनि सक्दो सहयोग गर्ने वचन दिनु भयो ।

सल्लाहकार टिकाराम महर्जनले रुद्रबहादुर आफ्नो समकालिन भएको र उहाँसँग मिलेर धेरै काम गरेको चर्चा गर्नुहुँदै उहाँले गर्नु भएको उच्च स्तरीय कामको अभिलेख राख्नु पर्नेमा जोड दिनुभयो ।

उक्त अवसरमा प्रतिष्ठानलाई भौतिक तथा आर्थिक सहयोग गर्नुहुने महानुभावहरूलाई पनि फूलमालाको साथै कदरपत्रद्वारा सम्मान गरिएको थियो ।

औपचारिक उद्घाटन कार्यक्रमपछि भएको बन्द सत्रबाट कार्य समितिका पदाधिकारीहरू निर्विरोध निर्वाचित भएका छन् । कार्य समितिका निर्वाचित अध्यक्ष रविन्द्र बहादुर प्रधानले ८ सदस्यीय सल्लाहकारहरू मनोनित गर्नु भएको छ ।

कार्य समितिका पदाधिकारी तथा सदस्यहरू

१. अध्यक्ष- रविन्द्र बहादुर प्रधान
२. उपाध्यक्ष-सरला श्रेष्ठ
३. सचिव-सुनिल श्रेष्ठ
४. कोषाध्यक्ष अमृत कुमार महर्जन
- का.स.सदस्यहरू
५. रोशनी जोशी
६. सुरज प्रधान
७. विजय कुमार महर्जन
८. पूर्ण माया श्रेष्ठ
९. हिरा बहादुर महर्जन
१०. निल हरि आचार्य
११. सुरेन्द्र बज्राचार्य
- मनोनित सल्लाहकारहरू
१. प्रा.डा. भवेश्वर पंगेनी
२. टिका राम महर्जन
३. मदन गोपाल प्रधान
४. श्रीराम महर्जन
५. भीम कुमार राजभण्डारी
६. श्रीकृष्ण दाहाल
७. एक बहादुर प्रधान
८. अरुण बहादुर श्रेष्ठ

Simrik Traders

Opening Soon

Sales and Services



CCTV System



Access Control



Attendance Device



Epbx System (Phone Extension)



Contact: 9841301498, 9823368407



—नविन महर्जन—

कीर्तिपुर एक ऐतिहासिक शहर हो । यहाँ विभिन्न सांस्कृतिक एवं परम्परागत कार्यक्रमहरु नियमित रुपमा चलिआएको छ । यो शहर धार्मिक एवं सांस्कृतिक साथै खेलकुदको रुपमा पनि परिचित शहर हो ।

एक मात्र अन्तरराष्ट्रिय क्रिकेट मैदान यस नगरमा छ । साथै बास्केटबल, खो खो, एथलेटिक्स जस्ता खेलहरुको प्रारम्भ पनि यहाँबाट भएको हो । स्कुलस्तरीय एवं विभिन्न अन्यस्तरको प्रतियोगिता पनि यहाँबाट प्रारम्भ भएको थियो । जसले गर्दा यहाँ विगतमा फुटबल, भलिबल, टेबलटेनिस, चेस, ब्याडमिन्टन, क्रस कन्ट्री, खोखो, बास्केटबल, मार्सल आर्ट जस्ता खेलहरुको प्रतियोगिता विभिन्न अवसरमा आयोजना हुने गर्दथ्यो ।

यो क्रम केहि वर्ष अगाडि अलि कम हुँदै आएको थियो । तर अहिले फेरि यस क्षेत्रमा

विभिन्न खेलकुद गतिविधीहरु बढ्दै गएको देखिन्छ ।

यस वर्षको शुरुमा नै विद्यालयस्तरमा क्रसकन्ट्री प्रतियोगिता भयो । त्यसपछि विद्यालयस्तरीय फुटबल एवं फुटसल प्रतियोगिता भएको थियो ।

गत साउन १९ गतेदेखि २९ गतेसम्म देबढोका ब्याडमिन्टन प्रतियोगिता २०७३ संचालन गरेको थियो । जुन प्रतियोगिता सुपरलिगको आधारमा संचालन गरी उत्कृष्ट चार बीच सेमिफाइनल र फाइनल खेल संचालन गरेको थियो जस्तै गर्दा खेलमा निरन्तरता दिन सहज हुनेछ ।

त्यसैगरी कीर्तिपुर ब्याडमिन्टन क्लबले यसै महिना नै विद्यालय स्तरिय ब्याडमिन्टन प्रतियोगिता आउँदो भाद्र २५ गतेदेखि २९ गतेसम्म सञ्चालन गर्ने भएको छ । जसको लागि विद्यालयमा पत्राचार समेत गरि सकेको छ । जस्तै गर्दा ब्याडमिन्टनको विद्यालय स्तर एवं संघ, संस्था एवं खुल्ला स्तर प्रतियोगिता यस पालि अझ बढी एवं निरन्तर हुने देखिन्छ ।

गाईजात्रा कप ब्याडमिन्टन प्रतियोगितामा प्रथम हुने शंकर महर्जन र लक्ष्मी बहादुर महर्जनको जोडी तथा दोस्रो हुने बेन गोपाल महर्जन र राजकुमार महर्जनको जाडीले आफ्नो स्तरको प्रतियोगितामा उत्कृष्ट देखाए । जस्तै नियमित अभ्यास गर्दै अन्य खुल्ला र क्लबस्तर हुँदा सहभागिता दिलाउन प्राथमिकता उहाँहरुलाई आयोजकले दिनु पर्दछ । अर्थात यो एउटा छनोट प्रतियोगिताको रुपमा लिनु पर्दछ ।

त्यस्तै काठमाण्डौ जिल्ला खोखो संघको आयोजनामा कीर्तिपुर सामुदायिक खेल मैदानमा विद्यालयस्तरीय छात्र/छात्रा खो खो प्रतियोगिता सम्पन्न भएको थियो ।

जसमा जनसेवा उच्च मा.वि.ले उत्कृष्ट खेल प्रदर्शन गर्दै प्रथम स्थान हासिल गरेको थियो । मंगल उच्च मा.वि.दोस्रो भएको थियो । सार्क स्तरमा समेत पदक पाउन सफल खो खो टिममा कीर्तिपुरका खेलाडीहरु समेत सहभागी थिए । ती खेलाडीहरु पनि विद्यालयस्तरीय प्रतियोगिता मा

खेल्लै क्षेत्रीय र त्यसपछि अन्तर राष्ट्रिय स्तरमा समेत पुग्न सफल भएका थिए ।

त्यसैगरी गत भाद्र ९ देखि ११ गतेसम्म कीर्तिपुर नगर पालिकाको खेलकुद विकास समितिको आयोजनामा कीर्तिपुर नगरपालिका व्यापी अन्तर विद्यालय टेबल टेनिस प्रतियोगिता सम्पन्न भएको छ ।

जसमा अण्डर १४ छात्र/छात्रा सिङ्गल एवं छात्रा डबल्स इभेन्स भएको छ । अण्डर १६ छात्रको सिङ्गल इभेन्स आयोजना गरेको थियो । जसमा अण्डर १४ छात्र तर्फ अभिशोक महर्जन (पुष्प सदन) प्रथम, विनेश महर्जन दोस्रो तथा शैलेश महर्जन र प्रवेश महर्जन (क्रिएटिभ स्कुल) तेस्रो भएका थिए ।

त्यसैगरी अण्डर १४ छात्रा तर्फ ऋतु महर्जन (पुष्पसदन) पंथम, लीजा महर्जन (पुष्पसदन) दोस्रो तथा मलीका माली (हिलटाउन) र दिक्षा (पुष्पसदन) संयुक्तरुपमा तेस्रो घोषित भएका थिए । अण्डर १४ डबल तर्फ अभिषेक महर्जन/जेनिश श्रेष्ठ

(पुष्पसदन) प्रथम, सरोज गिरी/विनेश महर्जन (एपिएफ) दोस्रो तथा प्रवेश/शैलेश (क्रिएटिभ) र राज चौधरी/विकेश (जनसेवा उ.मा.वि.)को जोडी संयुक्त रुपमा तेस्रो भएका थिए ।

यस प्रतियोगिताको अण्डर १६ छात्र सिङ्गलमा जेनीश श्रेष्ठ (पुष्पसदन) प्रथम, दलवीर बुढाथोकी (जनसेवा) दोस्रो तथा सोहेल (हिलटाउन) र विकेश चौधरी (जनसेवा)लाई संयुक्त रुपमा तेस्रो घोषणा गरेको थियो ।

कार्यक्रम पश्चात एक समारोहका बीच प्रमुख अतिथि कीर्तिपुर नगरपालिका कार्यकारी अधिकृत उद्धव प्रसाद रिजालको प्रमुख आतिथ्यमा टुफी, मेडल र प्रमाण पत्र वितरण कार्यक्रम सम्पन्न भएको थियो ।

विशेष अतिथिको रुपमा अखिल नेपाल टेबल टेनिस संघका अध्यक्ष चतुरानन्द राज बैद्य, सचिव एवं प्रमुख प्रशिक्षक शंकर गौतम, सार्कमा काश्य पदक विजेता नविता श्रेष्ठ एवं राजनैतिक संयन्त्र सदस्यहरुको

उपस्थितिमा कार्यक्रम सम्पन्न भएको थियो ।

यस नगरस्तरीय खेलकुद विकास समितिले निकट भविष्य मै चेस, फुटबल लगायत अन्य प्रतियोगिता सञ्चालन गर्ने पनि जानकारी दिइएको थियो जस्तै खेलकुद विकासमा अझ टेवा पुग्ने छ ।

त्यसैगरी पुष्पसदन आ.मा. वि.ले गत भाद्र १० गतेदेखि काठमाडौं उपत्यकाव्यापी अन्तर विद्यालय बास्केटबल प्रतियोगिता -२०१६ सञ्चालन गर्दै आएको छ । यो प्रतियोगिता सिनियर र जुनियर गरी दुई इभेन्टसमा गरेका छन् । सिनियर इभेन्टसमा १८ टिमले सहभागिता जनाई राखेको छ भने जुनियर तर्फ १३ स्कुलले सहभागिता जनाइएको जानकारी कार्यक्रम आयोजक समितिका संयोजक राजु लामाले दिनु भएको छ । यो प्रतियोगिता लिग कम नकआउटको आधारमा खेल्ने सञ्चालन हुनेछ । यस प्रतियोगिताको फाइनल आउँदो भाद्र १८ गते शनिवार हुनेछ ।

यसरी कीर्तिपुर क्षेत्रमा खेलकुदको गतिविधि विस्तारै बढ्ने क्रममा छ जस्तै गर्दा आउँदा दिनहरुमा यस क्षेत्रका खेलाडीहरुले खेलकुदमा विकास गनै सजिलो हुनेछ ।


कीर्तिपुर नगरपालिकाको टेलिफोन दुई महिनादेखि बन्द, टेलिकमले बेवास्ता गरेको कर्मचारीको आरोप

जनताको प्रत्यक्ष सरोकार हुने कीर्तिपुर नगर पालिकाको तीन वटा टेलिफोन बिग्रेको दुई महिना भैसक्यो । कीर्तिपुरस्थित टेलिकम अफिसमा पटक पटक फोनबाट जानकारीको साथै ताकेता गर्दा पनि बिग्रेको टेलिफोन मर्मत भएन । जन गुनासो लगायत कामकाजको लागि जनताले सम्पर्क राख्ने नगर पालिकाको फोन बिगत दुई महिना देखि बिग्रेको पत्राचार मार्फत मर्मतको लागि अनुरोध गर्दा पनि बनेन ।

फोन मार्फत लाईन बनाउन दुरसंचार कार्यालयमा पटक पटक टिपाउँदा समेत कार्यालयको फोन नबने पछि मिति २०७३/४/१३ मा चलान नं.३७२ बाट दुरसंचारलाई पत्राचार गरिएको एक महिना पुरा भएको छ । तर नगरपालिका कार्यालयको टेलिफोन अझै बनेको छैन । सेवाग्राहीहरुले जति फोन गर्दा पनि की न.पा.कार्यालयमा फोन लाग्दैन र उठाउँदैन भनेर गुनाँसो आउन थालेको समेत महिना दिन भैसक्यो । कार्यालयको फोन समेत बनाउन आनाकानी गर्ने दुरसंचारले सर्वसाधारण व्यक्तिलाई कति दुख दिन्छ होला सहजै अनुमान गर्न सकिन्छ ।

कीर्तिपुर नगरपालिकाको बिग्रेको फोन नं निम्न छन -०१४३३१६९३, ०१४३३१११०, ०१४३३२२०५ कीर्तिपुरमा रहेका सरकारी अर्ध सरकारी कार्यालयहरु बीच समन्वय नभएको यसबाट छर्लङ्ग भएको छ ।

टेलिफोन एउटा अत्यन्त जरुरी साधन हो । आजकल हरेक मानिसको हात हातमा मोबाईल फोन भैसकेका छन । यदि मोबाईल फोन नभएको भए



जनताले कति दुःख सहनु पर्छ्यो होला । महिनौ दिनसम्म फोन बिग्रेको जानकारी पाएपछि बनाउन आउनु पर्छ्यो अथवा के कारणले बन्न नसकेको हो सो बारेमा लिखित जवाफ पठाउनु पर्छ्यो । काम पनि नगर्ने पत्रको जवाफ पनि नदिने यो दूर संचार कार्यालयको गैर जिम्मेवार प्रवृत्ती हो ।

यदि महसुल नतिरेर फोन लाईन काटेको हो भने सो को जानकारी दिनुपर्छ । यसरी जनताको प्रत्यक्ष सरोकार र सम्पर्क हुने कार्यालयको टेलिफोन महिनौ दिनसम्म काट्दा नगरपालिका र जनताले भोग्नु परेको समस्याको क्षतिपूर्ति दूर संचार कार्यालयले दिनु पर्छ ।

जनसेवा उच्च माध्यमिक विद्यालय

पांगा, काठमाडौं

Management Education Humanities BBS JC Campus

ADMISSION OPEN FOR XI

कीर्तिपुरको थाहांबहा स्थित लहनामा प्रहरीद्वारा छापा राजमान महर्जन गिरफ्तार पछि धरौटिमा रिहा



१ पेजबाट बाँकी

कुरा लहनाका संचालक राजमान महर्जनले बताउनु भएको छ । कीर्तिपुर सन्देश साप्ताहिका सम्बाददाताले डिएसपि खत्रीसँग जिज्ञासा राख्दा दर्ता र कहिँ कतैबाट स्वीकृति नलिई भट्टि पसल चलाईरहेको भन्ने जन गुनासो आएपछि हामीले छापा मारेका हौं भनी बताउनु भयो । उहाँले भन्नु भयो 'अवैध रुपमा रक्सी बनाएर बेच्नु गैर कानूनी हो, हामीले सबुत प्रमाण सहित गिरफ्तार गरेर ल्याएका छौं । गैर

कानूनी काम गर्न हामी कसैलाई छुट दिने छैनौं । अन्तशुल्क कार्यालयमा भाँडाकुँदासहित बुझाउने छु । त्यहाँबाट जे कारवाही हुन्छ, हुन्छ ।'

प्रहरी परिसरमा रहनु भएका राजमानसँग तपाईंलाई गिरफ्तार गरेर ल्याउनु भएको हो भनी जिज्ञासा राख्दा उहाँले 'होइन त्यसको संचालक, अध्यक्ष म भएको कारण म आफैँ उपस्थित हुन आएको हुँ ।' राजमान महर्जनको भनाई अनुसार लहना खोलेपछि विभिन्न कार्यालयमा गरेर दर्ताको लागि

कुरा गर्दा 'संग्रहालय दर्ता गर्ने कुनै कानून बनेको छैन । कानून बनेपछि सम्पर्क राख्नु आउनु होला भनेको थियो । त्यसैले लहना एउटा संग्रहालयको रुपमा संचालित भैरहेको हो । नेवा: परिकार, नेवा: भोज खानको लागि आन्तरिक पर्यटकहरू मात्र होइन विदेशी पर्यटकहरू पनि आउँछन् । उनीहरूले नेवा: परिकार मागे पछि त्यसमा रक्सी, जाँड सबै पर्छन् । हामीले हामीलाई चाहिने जाँड, रक्सीमात्र उत्पादन गर्छौं । बाहिर ग्यालेन का ग्यालेन बेच्दैन्थौं ।



राजमान महर्जनले आफ्नो उपनाम मानव राखी संसारमा सर सफाई अभियान संचालन गर्दै जीवन विताउँदै आएका हुन । उहाँ नेपालका विभिन्न जिल्लादेखि विश्वका विभिन्न मुलुकमा पनि सर सफाई गर्दै

राजश्व कार्यालयमा लगेको थियो । स्थानीय मानिसहरू त्यहाँ पनि बाजा बजाएर पुगेका थिए । राजश्व कार्यालयमा पुगेपछि नेवा: संस्कृतिमा जन्मदेखि मरणसम्म चाहिने जाँड रक्सी घरेलु उत्पादनको



हाम्रो रक्सी बनाउने कतको वैज्ञानिक परिक्षण गरियोस् शिलबन्दी रक्सीभन्दा कुनै मान्यमा कमि छैन ।' लहनाका संचालक महर्जनले भन्नुभयो 'मलाई जेल पठायो भने जेलमै सफाई अभियान चलाउँछु । संसार सफाई गर्न हिँडेको मान्छे मलाई केही लोभ छैन । नेवा: लहना अन्तर्गत जाँड रक्सी पर्छ कि पर्दैन, हामीले हाम्रो संस्कृति हाम्रो परम्परा चलाउन पाउने कि नपाउने यो सवाल दरो रुपमा उठाउँछु ।'

प्रहरीले राजमान महर्जनलाई अन्त शुल्क कार्यालय कालीमातीमा पठाएको छ ।

आइरहेको छ । आउने माघ महिनामा १० लाख मानिसहरू उतारेर काठमाडौँ सफाई गर्ने अभियानमा हुनुहुन्छ ।

सोमबार भएको उक्त घटना पछि मंगलवार स्थानीय मानिसहरू नेवा: पोशाक लगाएर साँस्कृतिक बाजा धिमे बजाएर प्रहरी कार्यालय कीर्तिपुरमा पुगेका थिए ।

कीर्तिपुरका थांबहाल टोलका स्थानीयवासी धेरै मात्रामा सहभागी भएका थिए । स्थानीयवासी प्लेकार्ड सहित सहभागी भएका थिए । प्रहरीले राजमानलाई कलंकीस्थित कर दाता सेवा

रुपमा मान्यता दिनुपर्ने लहना पक्षले माग गरे । अन्त शुल्कको नियम अनुसार जानुपर्ने एकातिर छ, भने नेवा: संस्कृतिसँग सम्बन्धित जाँड रक्सीको उत्पादन र बिक्री वितरण बारे पनि सल्लाह भएको थियो । राजश्व कार्यालय करादाता सेवाका उपसचिव टंकप्रसाद पन्थीले कानून बमोजिम अगाडि बढ्ने बताउनु भयो । लामो बहस पछि अन्ततः नेवा: लहनालाई ४० हजार रुपैयाँ धरौति राख्न लगाउने निर्णय भएपछि ४० हजार धरौति बुझाएर राजमान घर फर्केका छन् ।

सूचना

छैठौँ वार्षिक साधारण सभामा उपस्थित हुने बारे ।

यस संस्थाको २०७३/०५/०५ गते आईतबार बसेको संयुक्त सञ्चालक समितिको बैठक निर्णय अनुसार संस्थाको छैठौँ वार्षिक साधारण सभा तपसिल बमोजिम हुने भएको हुँदा पत्र सम्बन्धित ठेगानामा पठाईसकेको छ । यदि पत्र प्राप्त भै नसकेको भए यसैलाई सूचना मानी अनिवार्य उपस्थितिको लागि हार्दिक अनुरोध गरिन्छ ।

कार्यक्रम :

मिति : २०७३/०६/०८ गते शनिवार

स्थान : बाघ भैरव ब्याङ्गबेट, नगाउँ, कीर्तिपुर-१६,

समय: बेलुकी ठीक ५ बजे ।

सभामा छलफल हुने विषयहरू

१. संचालक समितिको तर्फबाट अध्यक्षज्यूबाट आ.व.२०७२/०७३को वार्षिक प्रतिवेदन पेश गर्ने र सो उपर छलफल गरी पारित गर्ने ।
२. लेखा परिक्षकको प्रतिवेदन सहित आ.व. २०७२/०७३ को नाफा नोक्सान हिसाब र वासलात अनुमोदनको लागि पेश गर्ने ।
३. संस्थाको नियमित कारोबार संचालन गर्ने संचालक समितिले आ.व.२०७२/७३ मा गरेको सम्पूर्ण निर्णयहरूको समर्थन गर्ने ।
४. आ.व.२०७३/७४को नीति, कार्यक्रम र बजेट माथि छलफल गरी पारित गर्ने ।
५. कोषाध्यक्षबाट आय व्ययको प्रतिवेदन पेश गर्ने ।
६. विनियम संसोधन गर्ने ।
७. आ.व.२०७३/७४ को लागि लेखा परिक्षकको नियुक्ति र पारिश्रमिक किटान गर्ने ।
८. साधारण सभाको निर्णय पुस्तिकामा हस्ताक्षर गर्ने शेरधनी, सदस्य महानुभावहरू र संचालक समितिको तर्फबाट १/१ जना प्रतिनिधि नियुक्ति गर्ने ।
९. विविध विषय

संचालक समितिको आज्ञाले

सचिव

दर्शन बचत तथा ऋण सहकारी संस्था लि.

कीर्तिपुर -१७, काठमाडौँ फोन नं. ४३३२०५७

Binod Maharjan
9841369552, 9808644666

बि.आर्ट्स

B. Arts

Nayabazar, Kirtipur
4335491, b_arts@yahoo.com

Barts
Nayabazar, Kirtipur-17

Banner, Flex Board
Glow/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Sign ART
Kirtipur-3, Naya Bazar

साईन आर्ट
कीर्तिपुर-३, नयाँबजार

E-mail : sign.art143@gmail.com,
ruck_star2010@yahoo.com

Hello : 9843333851, 9803670836

समाजसेवी अर्जुन महर्जनसंगको भलाकुसारी



अर्जुन महर्जन बुबा राम महर्जन, आमा नानी महर्जनको जेष्ठ सुपुत्रको रूपमा पाँगाको तुँचाखेल ने.सं.१०६२मा जन्म भएको हो । हाल उहाँ पाँगाकै सालिकमा बसोबास गरिरहनु भएको छ । उहाँको श्रीमती पार्वती महर्जन तीन जना छोराहरु विनोद, नरेश्वर र रविकुमार र दुईजना छोरीहरुमा विद्यालक्ष्मी र बुद्धलक्ष्मी महर्जन छन् । अहिले उहाँ ७५ वर्षको हुनुहुन्छ । हाल उहाँ ज्येष्ठ नागरिक क्लब पाँगाको सचिव हुनुहुन्छ । उहाँसँग हाम्रा सम्वाददाताले गरेका संक्षिप्त भलाकुसारी यहाँ प्रस्तुत गरिएको छ – संपादक

तपाईंको पारिवारिक स्थिति थाहा पाएँ । अब तपाईंको शिक्षा, पेशा र राजनीतिक संलग्नता बारे केही कुरा बताउनुहोस् ।

—मैले २००३ सालमा भाषा पाठशालाबाट पढाई सुरु गर्दै जल विनायक आधार हाईस्कूलमा कक्षा ६ सम्मको अध्ययन गरेको थिएँ । आर्थिक अवस्थाको कमजोरीले वीचैमा पढाई छोडी नेपाल निजामति मध्यम परीक्षा पास गरी २०१५ सालमा बहिरार जागिरे भएँ ।

त्यसपछि पुनः अध्ययन गर्नु पर्ने महसुस गरी प्रोढ कक्षा विद्यालय संचालन र अध्ययन गर्दै गएँ । त्यसवेलाको जनसेवा प्रोढ शिक्षालयलाई यस भेगको एक मात्र हाईस्कूल बनाउनमा सफल भयौँ । त्यस विद्यालयबाट २०२० सालमा पहिलो एस.एल.सी पास गर्नेमा पर्न सफल भएँ । त्यसपछि राजनीति शास्त्रमा वि.ए.सम्म पढेको छु । शिक्षा विकासमा संलग्न हुँदै अहिले जनाधार सामुदायिक क्याम्पसको संस्थापक सदस्यमा कार्यरत छु ।

मेरो राजनीतिक संलग्नताको सवालमा युवा समयमा पाँगामा नेपाली कांग्रेस मार्फत सामाजिक सेवाको कार्य भैरहेको थियो । त्यस अन्तर्गतको पाँगा देय सुरक्षा समितिबाट धेरै काम भैरहेको थियो । त्यस कार्य समेतमा सहयोग गर्दै स्कुल, परोपकार, पुस्तकालय संचालन समेतमा आफूले सकेको सहयोग गर्दै थिएँ । २०१४ सालमा नेपालमा भद्र अवज्ञा आन्दोलन भएको थियो । त्यतिबेला नेपाली कांग्रेसको तर्फबाट सिंहदरबारमा धर्ना दिने कार्य गरियो । त्यस धर्ना कार्यक्रममा म पनि सहभागी भएको थिएँ । त्यस आन्दोलन बाट नेपालमा संसदिय व्यवस्थाको निर्वाचन हुनेभयो । २०१५ साल फागुण ७ गते आम चुनाव हुँदा म

सरकारी जागिरे भइ चुनाव गराउन पुगेँ । त्यहाँदेखि २०४९ सालसम्म सरकारी जागिरे भै हवाई विभागबाट तीस वर्षे जागिर बाट निवृत्तिभरण भै हालसम्म त्यसैबाट जिविकोपार्जन गर्दै आइरहेको छु ।

तपाईं ज्येष्ठ नागरिक क्लबको सचिव हुनुहुन्छ । क्लबले गरेका काम सहित संक्षिप्त परिचय दिनुहोस् ।

—विचा: गुठि संस्कार गुठी, विष्णुदेवी मन्दिर निर्माणसमेत धेरैतिरको सामाजिक कार्यमा लाग्दा लाग्दै २०६५ साल जेठ १५ गते नेकपा माओवादीका सभासद दिलिप महर्जनको नेतृत्वमा ज्येष्ठ नागरिकहरुको हक हित र सेवा सुविधा सम्बन्धि काम गर्न वृहत भेलाको आयोजना भयो ।

सो भेलामा सरसल्लाह हुँदा इन्द्रमान महर्जनको अध्यक्षतामा ज्येष्ठ नागरिक क्लब गठन गर्ने निर्णय भयो । म त्यस क्लबको सचिव भएँ । त्यसको सिलसिलामा ज्येष्ठ नागरिक सम्बन्धि अवधारणा पत्र पेश भयो । सोही अवधारणा पत्रको आधारमा त्यसवेलाका सरकारले केही आर्थिक सहयोग गरेको थियो । जसबाट लाखौंको नासःद्यः मन्दिरलाई ज्येष्ठ नागरिक क्लबको भवनको रूपमा स्थापना गरियो । त्यसको साथै त्यस एरियाको पाटी, सत्तल सुधार गर्ने कार्य समेत भयो । साथै नासः द्यः भवनमा टिभी, डेक, कम्प्युटर सहितको भौतिक साधनको व्यवस्था गर्न सकियो । त्यसैको आधारमा दिवा सेवा र बृद्धाश्रम सम्मको संचालन गर्ने व्यवस्था बारे छलफल भयो । छलफल गर्दै ज्येष्ठ नागरिक भ्रमण, अन्तरराष्ट्रिय ज्येष्ठ नागरिक दिवस मनाउँदै गरियो ।

ज्येष्ठ नागरिक क्लब र ज्येष्ठ नागरिक सेवा केन्द्र बीच के सम्बन्ध छ ?

—ज्येष्ठ नागरिक क्लबले विभिन्न कार्यक्रम गर्ने क्रममा बालकुमारी महिला समूह 'क' का दुर्गा कुमारी, हरिदेवीहरुले पनि यसतर्फ ध्यान दिइ अध्ययन गर्दै गर्दा महिला समूहको १२ जनामध्ये ४/४ जनाले दश दश दिन निशुल्क सेवा गर्ने गरी ज्येष्ठ नागरिक सेवा केन्द्र नै स्थापना गरी दिवा सेवा संचालन गर्ने आँट गरे ।

त्यसमा हामी क्लबका पदाधिकारीहरुले पनि सक्दो सहयोग गर्ने सल्लाहका साथ क्लबसँग भएको सबै भौतिक साधन प्रयोग गर्ने गरी २०७३ वैशाख ४ मा उद्घाटन भै ५ गतेदेखि दिवा सेवा संचालन भै दैनिक साठी सतरी जनाको उपस्थितिमा दिवा सेवा संचालन भैरहेको छ । यसमा क्लबको तर्फबाट सक्दो सल्लाह र सहयोग दिई टेवा पुऱ्याउँदै आइरहेका छौँ । ज्येष्ठ नागरिक भ्रमण समेत स्थानीय जनसहयोग बाटै हालसम्म सुचारु रूपले संचालन हुँदै आइरहेको छ ।

ज्येष्ठ नागरिक सेवा केन्द्रको कामप्रति तपाईं कतिको सन्तुष्ट हुनुहुन्छ ?

उहाँहरुले आफूले सक्दो किसिमले सेवा गर्दै आइरहनु भएको छ । उहाँहरुले काम गर्न सक्ने काम जति गरिरहनु भएकोले उहाँहरुको कामप्रति म सन्तुष्ट छु । मैले पनि सकेको सहयोग गर्दै आइरहेको छु ।

ज्येष्ठ नागरिक सेवा केन्द्रलाई दिगो बनाउन के गर्नु पर्ला ?

अहिलेसम्मको अनुभवले यस सेवा केन्द्रलाई आर्थिक, भौतिक सरसल्लाह र सुभावा सहितको सहयोग आवश्यक महसुस भएको छ । यसलाई सामाजिक क्षेत्रमा काम गर्नेहरुले दिगो रूपमा संचालन गर्दै जान सकोस भन्ने उद्देश्यले सहयोग पुऱ्याउनु पर्ने देखिन्छ । सबैको सहयोगले नै सामाजिक सेवाको कार्य सफल हुने हुँदा यस सेवा केन्द्रमा लाग्नेले पनि सबैसँग सम्पर्क राखी सल्लाह सुभावा र सहयोग लिने प्रयास गर्नु पर्छ ।

अन्तमा केही भन्नु छ कि ?

—ज्येष्ठ नागरिकहरुको जीवनयापनमा अति उपयोगी कार्य संचालन गरिरहेको संस्थालाई सबैले सक्दो सहयोग पुऱ्याउनु पर्छ । यसलाई निरन्तरता दिन र दिगो रूपमा संचालन हुनसक्ने व्यवस्थाको लागि सबैको मन जागोस् । आफूले सकेको आर्थिक, भौतिक सल्लाह र सुभावा समेतको सहयोग गरी दिनुहुन यस कीर्तिपुर सन्देश साप्ताहिक मार्फत सबैमा हार्दिक अनुरोध गर्दछु । जय ज्येष्ठ नागरिक सेवा ।

Admission Open !

+2

Management Humanities Education

Many scholarships are available

Computer Science # Sports science # Hotel Management

Mass Communication # Sociology # Business Studies

.....dedicated in Quality Education Since 2019 BS

Affiliated to T.U.

BBS & B.Ed.

MANGAL

HSS/MULTIPLE CAMPUS

Katipar-3 Tel: 4330544, 4335560

बचत आजको आवश्यकता

विश्वसनियताको एउटै थलो



निर्मल बुद्धभूमि बचत तथा ऋण
सहकारी संस्था लिमिटेड

तःगवपि कीर्तिपुर, फोन: ४३३२८८१

कुनै पनि ब्राण्डको इलेक्ट्रोनिक्स सामान तथा
मोबाइल खरिद विक्रिको लागि



मोबाइल निकुञ्ज ट्रेडर्स

कीर्तिपुर-१७, नगाउँ दोवाटो

सम्पर्क नं. ०१४३३३२५७

योग साधना समाजको विविध कार्यक्रम



कीर्तिपुर सन्देश साप्ताहिक

योग साधना समाज, कीर्तिपुर ले त्रिभुवन विश्वविद्यालयको गान्धी भवनमा २०६४ सालदेखि दैनिक रुपमा निशुल्क योग ध्यान शिविर सञ्चालन गर्दै आएको छ ।

यही भाद्र १६ गतेबाट नवौं वर्ष पुरी गरी दशौं वर्षमा प्रवेश गर्न लागेको उपलक्ष्यमा विविध कार्यक्रम सुरु गरेको छ ।

गत भाद्र ११ गते बृहत् र क्तदान कार्यक्रम गरेको छ । कीर्तिपुर नयाँ बजारस्थित

कीर्तिपुर मिनी मार्केटको प्राङ्गणमा विहान १० बजेदेखि २ बजेसम्म रक्तदानको कार्यक्रम गरिएको थियो ।

जसमा ७४ जना पुरुष र १८ जना महिला गरी ९२ जनाले रक्तदान गरिएको थियो ।

त्यस्तै भाद्र १४ र १५ गते सरसफाई तथा वृक्षारोपण कार्यक्रम गरिएको थियो ।

भाद्र १८ गते गान्धी भवन परिसरमा वार्षिक उत्सव मनाउने कार्यक्रम रहेको उपाध्यक्ष रत्नबहादुर महर्जनले जानकारी दिनुभयो ।

पाँगामा महिलहरुको स्तन तथा

पाठेघर सम्बन्धि शिविर हुने

पांगा महिला बचत तथा ऋण सहकारी संस्था लिमिटेडले यही भाद्र १८ गते पांगा पार्टी भेन्यू पाँगामा स्तन तथा पाठेघर शिविर राख्दैछ । नेपाल अर्बुद रोग निवारण संस्था र कीर्तिपुर नगरपालिकाको सहयोगमा कीर्तिपुर नगरपालिका वडा नं. ९, १०, ११ र १२ का २५ वर्षदेखि ६५ वर्षसम्मका महिलाहरुको स्तन तथा पाठेघरको परीक्षण गरिने

भएको छ । साथै आवश्यक परेकाहरुलाई निशुल्क औषधिको पनि व्यवस्था भएको पांगा महिला सहकारीका सचिव चन्द्रमाया महर्जनले बताउनु भयो । आजकल महिलाहरुमा नजानिंदो किसिमले स्तन क्यान्सर तथा पाठेघर क्यान्सरले सताउन थालेका छन् । सुरुको अवस्थामा नदुख्ने भएकोले महिलाहरुले पनि खासै वास्ता नगर्ने, पछि अन्तिम

अवस्थामा पुगिसकेपछि मात्र होस हुने भएको औषधोपचारबाट पनि निको नहुने रोग हो स्तन क्यान्सर र पाठेघरको समस्या हो ।

हरेक महिलाले समय समयमा स्तन तथा पाठेघरको नियमित परीक्षण गराईरहनु पर्छ । यही कुरालाई ध्यानमा राखी पांगा महिला सहकारीले आफ्नै ठाउँमा शिविरको आयोजना गरी महिलाहरुलाई सहयोग गर्न लागेको कुरा अध्यक्ष विना महर्जनले बताउनु भयो ।

श्री कुशेश्वर महादेव संरक्षण समाज गठन



कीर्तिपुर ट्यांगलाफाँटमा रहेको शिवालय नामले प्रसिद्ध कुशेश्वर महादेव मन्दिरको संरक्षण गर्न पहिले नै राजमान बज्राचार्यको अध्यक्षतामा एउटा समिति बनाएर जिल्ला प्रशासन कार्यालय काठमाडौंमा दर्ता पनि भएको संस्था थियो । अहिले उक्त समितिले केही पनि काम नगरेको भनेर गत भाद्र ११ गते स्थानीय व्यक्तिहरु र त्यहाँ विहान घुम्न आउनेहरु ४० जनाको भेलाले ११ सदस्यीय कार्य समिति गठन गरेको छ ।

संयोजक रमेश कुमार महर्जन, सदस्यहरुमा लक्ष्मण के.सी., रोसन रिजाल, सिद्धि नारायण महर्जन, भनक ढकाल, ई. जीवन विक्रम अधिकारी, भोला प्रसाद जोशी, सिताराम पोखरेल, जुद्ध बहादुर जि.सि., पुष्पकुमारी श्रेष्ठ, राजकुमार महर्जन रहेका छन् ।

सनिवारदेखि नै हरेक दिन सरसफाई कार्यक्रम भइरहेको र अब उक्त क्षेत्रमा तारबार लगायर शिवालय क्षेत्रलाई मिचि नदिने, शिवालयमा घुम्न आउने र पूजा गर्न आउनेहरुको लागि शौचालको व्यवस्था गर्नुको साथै खानेपानीको पनि व्यवस्था गर्न लागेको कुरा संयोजक रमेश कुमार महर्जनले बताउनु भयो ।

यस सम्बन्धमा अहिलेसम्म पुराना समितिले कुनै किसिमको हस्तक्षेप गरिएको छैन ।

बिचा हायेका

जन्म:

वि.सं.

१९९८/६/१५



निधन:

वि.सं.

२०७३/०५/१०



स्व. राम महर्जन

इटागोल बिचा: गुठीया सदस्य राजु महर्जनया

अबु राम महर्जन वि.सं. २०७३ भाद्र १० गते ७५ दैँय्

मदुगुलिं मदुम्हेसिया सुखावति भुवनय् वास लायेमा धका:

कामना यासें श्रद्धाञ्जली देछाना च्वना नापं दुखया इलय्

सकल सकल छँज:पिन्सं मनचिइ फयेम धका: बिचा:

हायेका च्वना ।

इटागोल बिचा: गुठी

कीर्तिपुर न. पा. १८, इटागोल

पिदंगु दु
स्वंगू सफू

उपन्यास

थ्वया च्वंगु स:

न्वचू, उद्घोषण व एफ एम

संचालन कला नास:

चिनाखँ मुना ईब्य:या चिनाखँ



नजरराम महर्जनया
भिच्छंगूगु उपन्यास
'थ्वयाच्वंगु स:'
मू
निस: तका जक



श्रीकृष्ण महर्जनया
न्यागूगु सफू
'नास:'
मू
न्यय् तका जक



नाति महर्जनया
न्हापांगु सफू
'ईब्य:या चिनाखँ'
मू
सच्छि तका जक

थ:गु प्रति
सुरक्षित
यानादिसं
न्हि

स्वापू

४३३३००७,

९८४१४०१०७७

दोस्रो पुष्पसदन कप बास्केटबल प्रतियोगिता

कीर्तिपुर सन्देश साप्ताहिक

गत भाद्र १० गतेदेखि पुष्पसदन आवासीय माध्यमिक विद्यालय कीर्तिपुरको आयोजनामा दोस्रो पुष्पसदन कप काठमाडौं उपत्यकाव्यापि अन्तर विद्यालय बास्केटबल प्रतियोगिता २०१६ प्रारम्भ भएको छ ।

जुनियर र सिनियर दुई समूहमा काठमाडौं उपत्यकाका २१ विद्यालयहरुबाट सिनियर मातर्फ १८ र जूनियर तर्फ १३ टिमको सहभागिता रहेका छन् ।

उक्त खेल प्रथम चरणमा लिग प्रणालीमा र क्वाटर फाइनलदेखि नकआउट प्रणालीमा खेलाउने आयोजक विद्यालयले जनाएको छ ।

भाद्र १५ गतेसम्म लिग अन्तर्गत खेल हुने र १६ गतेदेखि नकआउट प्रतियोगिता हुनेछ ।

खेल तालिका अनुसार पहिलो दिनको सिनियर खेलमा पुष्प सदनले लिटिल एंगेल्स लाई ४०-१२ स्कोरले हराएको छ । दोस्रो खेलमा ग्रिन

फिल्डले राराहिललाई ४३-३५, न्यू जेनिथले लेबोरेटरीलाई ३८-२८, रेडियन्ट पब्लिक स्कुलले आइडियर मोडेललाई ४६-३४, विल्सन एकेडेमीले स्वर्णिम शिक्षा सदनलाई ४६-२२ को भारी अन्तरले हराएका थिए ।

त्यस्तै जूनियरतर्फ हिलटाउनले लिटिल एंगेल्सलाई २२-१३, पुष्पसदनले रार हिललाई २८-२९, आइडियल मोडेलले स्वर्णिमलाई २८-२५ ले हराएका थिए ।

कीर्तिपुर बहुउद्देश्यको निःशुल्क स्वास्थ्य शिविर

कीर्तिपुर बहुउद्देश्यीय सहकारी संस्थाले पैसा जम्मा गर्ने र ऋण दिने काममात्र गरिरहेको छैन । कीर्तिपुर नगर क्षेत्रमा नगरका बासिन्दाहरुको लागि वार्षिक रुपमा विभिन्न कार्यक्रमहरु गर्दै आइरहेको छ ।

यस्तै कार्यक्रमहरु गर्ने सिलसिलामा मिति २०७३ भाद्र ११ गते शनिवार यस सहकारी संस्थाको स्वास्थ्य उप-समितिको सक्रियता तथा नेपाल आयुर्वेद विद्यार्थी समाज, काठमाण्डौको सहयोगमा संयुक्त रुपमा निःशुल्क



स्वास्थ्य शिविर आयोजना गरि यो । मुख्य गरि 'Fistula' र Pilesका विरामीहरुलाई लक्षित गरि सञ्चालन गरिएको सो स्वास्थ्य शिविरमा General

Checkup समेत गरिएको थियो । कूल १२६ जनाले स्वास्थ्य लाभ लिनु भएको स्वास्थ्य शिविर मा निःशुल्क औषधी समेत वितरण गरिएको थियो ।



बौद्ध धर्मालम्बीहरुको पर्व कीर्तिपुरमा पञ्जरां सम्पन्न

कीर्तिपुर सन्देश साप्ताहिक

प्रत्येक वर्ष नेपाल संवत्को तिथि अनुसार गुंलागा त्रयोदशीको दिनमा कीर्तिपुरमा पञ्जरां पर्व मनाउने गरिन्छ । नेवा: समुदायभित्र पनि विशेष गरि बौद्धहरुले मनाउने यो पर्व भनेको दान दिने पर्व हो ।

नेवा: समुदाय भित्र शाक्य र वज्राचार्यहरुलाई दान दिने कार्यक्रम मंगलवार पञ्जराको दिनमा कीर्तिपुरको चिलचम्मा सम्पन्न भएको छ । पञ्जरांलाई पछिल्लो समयमा पञ्चदान भन्न थालेको छ । पृथ्वीवाट उत्पादन हुने अन्न गहुँ, धान, चामलदेखि विभिन्न फलफूल समेत यस अवसरमा दान दिने गरिन्छ । पञ्जरांको दिनमा बृद्धदेखि युवाहरुले समेत दान दिने गरिन्छ । विशेष गरि स्थानीय कीर्तिपुरवासी चिलचम्मा नै पुगी दान दिने गरिन्छ । त्यसैले पञ्जरांको दिनमा चिलचम्मा विहानैदेखि एक किसिमको मेला जस्तै लाग्ने गरिन्छ ।

कीर्तिपुरमा मात्र हैन मंगलवारको दिनमा काठमाण्डौ र भक्तपुरमा पनि पञ्जरां पर्व सम्पन्न भएको छ । ललितपुरमा भने केहि दिन अघि नै पञ्जरां दिने कार्यक्रम सम्पन्न भएको थियो । यो पर्व नेवा: समुदायभित्र दान दिने र बौद्ध धर्मालम्बीहरुको पर्वको रुपमा प्रख्यात रहेको छ ।

भावपूर्ण श्रद्धाञ्जली

जन्म:

वि.सं.

२०६१/०७/०९



निधन:

वि.सं.

२०७३/०५/०७



स्व. सकिल महर्जन

यस संस्थाका शेयर धनि श्रीमती सुन्दरी महर्जनका छोरा **शकिल महर्जन**को वि.सं. २०७३ भाद्र ७ गते १२ वर्षको अल्पायुमै असामयिक स्वर्गारोहण भएकोमा भावपूर्ण श्रद्धाञ्जली प्रकट गर्दै शोक सन्तप्त परिवारजनप्रति हार्दिक समवेदना व्यक्त गर्दछौं ।

लुमन्ति बचत तथा ऋण सहकारी संस्था लि.

कीर्तिपुर न. पा. १७, नयाँबजार

हार्दिक श्रद्धाञ्जली

जन्म: ने. सं.

१०७३ भाद्र

शक्ल अस्तमी



निधन:

ने.सं. ११३६

गुंलाथ्व त्रयोदशी




स्व. रामशरण महर्जन

यस संस्थाका शेयर धनि **राम शरण महर्जन** ६३ वर्षको उमेरमा आकस्मिक निधन हुनु भएकोमा उहाँको आत्माको चिरशान्तिको कामना गर्दै श्रद्धाञ्जली अर्पण गर्दछौं । साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनी समवेदना व्यक्त गर्दछौं

लुमन्ति बचत तथा ऋण सहकारी संस्था लि.

कीर्तिपुर न. पा. १७, नयाँबजार



प्रमाणित सुन तथा चाँदीका गहनाका लागि

पद्मिनि

Jewellers

अहिले पनि पद्मिनिनिको गहना जहिले पनि

सुन भनेको विश्वास हो

२४ क्यारेट भनेर किने पछि

२४ क्यारेट नै हुनुपर्छ

सुनका गहना, आकर्षक
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०